

eul_wid: ece-aa

Θεσσαλός ὁ Κῶος · Thessalus of Cos

On the Virtues of Herbs

Περὶ τῶν ἀρετῶν τῶν βοτάνων

Period: Κλασική Classical
Dialect: Ἴωνική Ionic
Domain: Ἐπιστήμη Science
Format: Πραγματεία Treatise

- 1 prol t Βίβλος ἰατρικὴ σύντομος τοῦ Τρισεγίστου Ἑρμοῦ κατὰ μαθηματικῆς ἐπιστήμης καὶ φυσικῆς ἀπορροίας τῶν ἄστρων ἐκδοθεῖσα πρὸς τὸν μαθητὴν αὐτοῦ Ἀσκληπίον. Κριοῦ ἐλελίσφακος, Ταύρου περιστερεὼν ὀρθός, Διδύμων περιστερεὼν ὕπιος, Καρκίνου σύμφυτον, Λέοντος κυκλάμινον, Παρθένου καλαμίνθη, Ζυγοῦ σκορπίουρος, Σκορπίου ἀρτεμισία, Τοξότου ἀναγαλλίς πυρρὰ καὶ κυανή, Αἰγοκέρωτος λάπαθον, Ὑδροχόου δρακόντιον, Ἰχθύων βοτάνη ἀριστολογία.
- 1 prol 1 ταύτας τὰς βοτάνας δεῖ συλλέγειν καὶ χυλοποιεῖν, ὅταν ὑπάρχη ὁ Ἥλιος εἰς τὸν Κριόν, ἀλλὰ δὴ καὶ ὅταν ὑπάρχη εἰς ἕνα καὶ ἕνα ζῳδιον τοῦ καθ' ἑνὸς βοτάνου, ὑπάρχη δὲ καὶ ἡ Σελήνη εἰς τρίγωνον τοῦ Ἥλιου ἢ εἰς τὸν ὠροσκόπον· ἔστω δὲ καὶ ἡ ἡμέρα καὶ ἡ ὥρα τοῦ οἰκοδεσπότου τοῦ ζῳδίου· καὶ οὕτως εὐδοκιμήσεις, καθὼς ὁ διδάσκαλος λέγει κατὰ κοσμικὴν καὶ φυσικὴν ἀποτελέσειν. Ἑρμοῦ τοῦ τρισεγίστου περὶ ἱερῶν βοτανῶν καὶ χυλώσεως Μακαρίας παρὰ θεῶν τιμῆς Ἑρμῆς τετυχηκώς, προβαίνοντος τοῦ χρόνου καὶ γνωσθέντων τῶν σῶν ἐπιτευγμάτων πλέον ἄνθρωποι θρησκεύς <σ> οὐσί σε· ἐπερώτα τοίνυν περὶ ὧν θέλεις ἀσμένως γὰρ πάντα παρέξω σοι.
- 1 prol 25 ταῦτα γὰρ πρὸς αὐτὸν ἔφη ὁ θεός· ἐγὼ δὲ μόλις μὲν ἤκουσα· κατεπεπλήγμην γὰρ καὶ ἐπεπληρώμην τὸν νοῦν εἰς τὴν τοῦ θεοῦ βλέπων μορφήν· ὅμως γοῦν ἐπυθόμην, δι' ἣν ἐπανιέντες ταῖς τοῦ Νεχεψῶ δυνάμεσιν ἡστόχησα.
- 1 prol 26 πρὸς ἃς εἶπεν ὁ θεός· βασιλεὺς δ' ἦν ὁ Νεχεψῶ, ἀνὴρ σωφρονέστατος καὶ πάσῃ κεκοσμημένος ἀρετῇ· καὶ παρὰ μὲν θείας φωνῆς ἅπαντα μαθεῖν ἡστόχησε, φύσει δὲ χρησάμενος ἀγαθῇ συμπαθείας λίθων καὶ βοτανῶν ἐπενόησε, τοὺς καιροὺς καὶ τοὺς τόπους, ἐν οἷς τὰς βοτάνας ἐπέγνω ἀναλαμβάνειν.
- 1 prol 28 ὁρᾷς γὰρ ὡς πάντα τῇ τῶν ἀστέρων ἀπορροίᾳ αὖξεται καὶ μειοῦται. τὸ δὲ οἰκεῖον ἐκείνων πνεῦμα λεπτομερέστατον ὑπάρχον διὰ πάσης οὐσίας διήκει καὶ μάλιστα κατ' ἐκείνους τοὺς τόπους, καθ' οὓς τὸ τῶν ἀστέρων ἐπὶ τῆς κοσμικῆς καταβολῆς ἔγγειον περιέτυχε μέρος. τεκμήριον δὲ τοῦτο πρὸς πίστιν τῶν λοιπῶν παραστήσω σοι. Βοτάνη ἔστιν τὸ λεγόμενον κώνειον.
- 1 prol 29 αὕτη ἐκ τῆς τοῦ Ἄρεος ἀπορροίας δοκεῖ γεγενῆσθαι· ἔτυχε δὲ ἐπὶ τῆς κοσμικῆς καταβολῆς ἐν Σκορπίῳ βάλλων ἀκτῖνα ὁ Ἄρης· <ἔβαλε γοῦν τὸ κώνειον ἐν τοῖς τῆς Ἰταλίας μέρεσιν>

Σκορπίω γὰρ ὑποκεῖσθαι {καὶ} τὸ τῆς Ἰταλίας ἔτυχε κλίμα. αὕτη οὖν ἡ βοτάνη περισσότερόν τι τῆς θείας ἀπορροίας ἔχει· ἐλκυσθεῖσα γὰρ ἐάντε ὑπὸ τετραπόδου ἐάντε ὑπ' ἀνθρώπου βρωθῇ, παραχρῆμα θανατοῖ.

1 prol 31 τινὲς δὲ καὶ κατὰ τὴν πνοὴν τῆς βοτάνης ἐν ταῖς ἐρημίαις παρ' αὐτὴν κλιθέντες καὶ κοιμηθέντες ἐν τῷ ῥίνουлкеῖν ἐν ταῖς ἀναπνοαῖς τὴν ἀπ' αὐτῆς ἐνέργειαν ἐτελεύτησαν. καὶ ἡ Κρήτη δὲ ὑπὸ τὸ τοῦ Τοξότου κεῖται κλίμα.

1 prol 32 παρέτυχε δὲ ἐκεῖ ὁ Ζεὺς ἐπὶ τῆς κοσμικῆς καταβολῆς εἰς Κρήτην τὴν ἀκτῖνα βάλλων. ταύτην οὖν τὴν βοτάνην τὸ κώνειον ἐσθίουσιν οἱ ἄνθρωποι ὑπάρχουσιν παντὸς ἡδῶ λαχάνου.

1 prol 34 οὕτως αἱ τῶν θεῶν ἀπόρροιαὶ παρὰ τοὺς τόπους καὶ τοὺς καιροὺς βλάπτειν καὶ ὠφελεῖν δύνανται. Πρόδηλον οὖν ὅτι πάντων τῶν ἀστέρων βασιλεὺς ἐστὶν ὁ Ἥλιος· οὗτος δὲ ἐν τῷ {ζωδίῳ} Κριῷ γενόμενος ὑψοῦται καὶ τὴν μεγίστην δύναμιν ἐν τούτῳ λαμβάνει τῷ ζωδίῳ τῷ Κριῷ.

1 prol 36 αἱ οὖν βοτάναι τότε δυναμικώταται, οὐ μόνον διὰ τὸν Ἥλιον, ἀλλ' ὅτι καὶ τὸ ζῳδῖον πᾶσι τοῖς θεοῖς ἐν πλείοσιν ἐπικοινωνεῖ. Ἥλιου μὲν γάρ, ὡς προεῖπον, Κριὸς ἐστὶν ὑψωμα, Κρόνου δὲ ταπεινώμα, Ἄρεως δὲ οἶκος, Διὸς δὲ τρίγωνον.

1 prol 37 τοσαύτας γοῦν ἔχει δυνάμεις τὸ προειρημένον ζῳδῖον. ἐν τούτῳ οὖν {τῷ ζωδίῳ} ὄντος τοῦ Ἥλιου τὰς ῥηθησομένας λαμβάνων βοτάνας χύλιζε, μὴ ἐψῶν δέ· ὑπὸ γὰρ τοῦ πυρὸς ἀλλοιοῦνται.

1 prol 38 Κόπτε δὲ καὶ τὸν χυλὸν ἐκθλίβε καὶ εἰς ἕκαστον χυλοῦ ξέστην βάλλε μέλιτος κύαθον ἐναγγ' ἦν· παρέχει γὰρ εὐχροίαν τε τοῖς χυλοῖς καὶ διαμονὴν αὐτοῖς, ἐφ' ὅσους ἐνιαυτοὺς βούλει φυλάττειν. τοῦτο δὲ ποιήσας βάλε εἰς ἀγγεῖον ὑέλινον καὶ θές ἐπὶ ἡμέρας ξ'.

1 prol 39 καὶ οὕτως εἰς τὴν ὀφειλομένην χρεῖαν ἔρχου πρὸ αὐτῆς. μετὰ δὲ ταῦτα σκευάζεται ἐκάστη δύναμις οὕτως. Σκορπίου βοτάνη ἀρτεμισία Ταύτης ὁ χυλὸς λαμβανόμενος ἐν πανσελήνῳ ὄντος ἐν Κριῷ τοῦ ἡλίου μεγίστας ἐνεργείας ἔχει· τριταΐζοντας γὰρ καὶ τεταρταΐζοντας ἀπολύει, ἐὰν ἴσον ἴσῳ μετὰ ῥοδίνου ἀλείψῃ· σκευάζεται δὲ καὶ δι' αὐτοῦ πρὸς τοὺς σεληνιαζομένους τοιόνδε· ὕοσκάμου δρ.

1 8 3 ζ', ἴρεως Ἰλλυρικῆς δρ. ιδ', κολοφωνίας δρ. θ', λαθυρίδων δρ. β'. ταῦτα λεῖα ποιήσας ἀναλάμβανε τῷ χυλῷ καὶ πλάσας <τροχίσκουσ> ἀνὰ δρ. α' ἀπόθου· ὅταν δὲ θέλῃς δοῦναι διεῖς ἕνα ἐν κυάθῳ γάλακτος ὀνείου {ἔγκλυζε καὶ} σύγχριε καθάπερ καὶ τοὺς τεταρταΐζοντας. γίνεται δὲ καὶ ἄκοπον πρὸς νευρικὰς καὶ ὑστερικὰς διαθέσεις ἐνεργέστατον τὸν τρόπον τοῦτον· κηροῦ δρ.

1 8 4 β', στέατος χηνείου δρ. ιβ', μυελοῦ ἐλαφείου δρ. κ', χαλβάνης δρ. ιζ', κροκομάγατος δρ. ιβ', ἴρεως Ἰλλυρικῆς δρ. ιζ', ἱρίνου δρ. κ', ἐλαίου παλαιοῦ δρ. κδ', τοῦ χυλοῦ κυάθους ζ'. ταῦτα λεῖα ποιήσας καὶ συμμίξας ἔψε, ἕως γένηται γλοιοῦ πάχος καὶ χρῶ. ποιεῖ δὲ καλῶς καὶ πρὸς τὰ ἀναισθητοῦντα μέρη τοῦ σώματος. σκευάζεται δὲ καὶ μάλαγμα ἐκ τῆς ῥίζης πρὸς τε τὰς συνδρομὰς καὶ ἀναισθησίας τῶν νεύρων καὶ τῶν ἄρθρων καὶ τὰς παραλύσεις οὕτως· κηροῦ δρ.

1 8 5 ρκ', ῥητίνης τερεβινθίνης δρ. κ', ξυλοβαλσάμου δρ. ιβ', Ἀμμωνιακοῦ θυμιάματος δρ. ιζ', χαλβάνης δρ. ιδ', τῆς βοτάνης τῆς ῥίζης κεκομμένης καὶ σεσημένης δρ. β', κεδρίας δρ. λβ'. τὰ ξηρὰ τοῖς ὑγροῖς ἀναλαμβάνων χρῶ. καὶ ὅταν ἐψηθῇ ἡ βοτάνη καὶ συγκαθίσῃ γυνὴ πνιγμοῦς ἔχουσα τῆς ὑστέρας ἢ καρκινώματα θεραπευθήσεται.

1 12 t Ἰχθύων βοτάνη ἀριστολοχία Ταύτης δὲ διττὸν τὸ εἶδος {καὶ} ἡ μὲν γὰρ ἐστὶ θήλεια, ἡ δὲ ἄρρην, δυνάμεσι δὲ κεκόσμηται διαφοροίς.

1 12 2

ἀρξόμεθα δὲ πρῶτον ἀπὸ τῆς θηλείας. αὕτη φέρει καρπὸν ἐμφερῇ μήλοις· ἥς ὁ χυλὸς λαμβάνεται καὶ σκευάζεται ὑγρὰ πρὸς τε τοὺς ὑποκεχυμένους καὶ γεγλαυκωμένους ὀφθαλμούς· καδμείας βοτρυίτιδος κεκαυμένης καὶ πεπλυμένης οἶνω φαλериκῶ δρ.

1 12 3 ἡ, χαλκοῦ κεκαυμένου δρ. δ', στίμμεως δρ. ζ', πεπέρεως λευκοῦ δρ. β', μέλιτος Ἀττικοῦ δρ. δ', λυκίου Ἰνδικοῦ δρ. α'. ταῦτα λεαίνων ἔγχει τῷ χυλῷ, ὥστε γενέσθαι γλοιοῦ πάχος καὶ χρῶ. αὕτη γὰρ ἡ δύναμις λίαν ἀπεγνωσμένα πάθη ἰάται· γίνεται δὲ περίχριστος ἐκ τοῦ αὐτοῦ χυλοῦ, ἥτις ἰάται ἀλωπεκίας λευκάς, ἀλφουὺς λευκοὺς, λέπραν, ψώραν ἄλλα τε πάντα τὰ δοκοῦντα εἶναι ἀθεράπευτα.

1 12 4 σκευάζεται δὲ οὕτως· θείου ἀπύρου δρ. μ', ἀφρονίτρου δρ. κ', σανδaráχης δρ. ιβ', λυκίου Ἰνδικοῦ δρ. ιβ', ἀρσενικίου δρ. ιβ'. ταῦτα λεαίνων παρέγχει τῷ χυλῷ, ὡς γενέσθαι γλοιοῦ πάχος· ὅταν δὲ θεραπεύης, προνιτρῶσας χρῶ ἥτοι κατάχριε. ἐκ δὲ τοῦ χυλοῦ τῶν φύλλων σκευάζεται περίχρισμα τοῦ προσώπου λαμπρότητα καὶ λειότητα ποιοῦν· φακοὺς ἀναιρεῖ καὶ ἀλφουὺς μέλανας.

1 12 5 σκευάζεται δὲ οὕτως· ἑλλεβόρου λευκοῦ δρ. α' ζ', τῆς Χίας δρ. κδ', ἴρεως Ἰλλυρικῆς κεκομμένης καὶ σεσημένης δρ. ζ'. εἷτα παρέγχει τῷ χυλῷ, ὥστε γενέσθαι γλοιοῦ πάχος καὶ χρῶ. διὰ δὲ τῆς ρίζης σκευάζεται κολλούρια πρὸς πυρώματα καὶ βόθρια καὶ τὰ ῥυπαρὰ ἐν τοῖς ὀφθαλμοῖς· αὕτη δὲ αὐτὰ ἀνακαθαίρει καὶ κατουλοῖ καὶ ἀναπληροῖ καδμείας βοτρυίτιδος δρ.

1 12 6 ἡ, μάννης Λιβάνου δρ. η', κρόκου δρ. ε', τῆς ρίζης κεκομμένης καὶ σεσημένης δρ. κδ', κόμμεως δρ. ιβ'· ἀντὶ ὕδατος οἶνω Ἀμιναίῳ ἀναλαμβάνων χρῶ. σκευάζεται δὲ ἔμπλαστρος πρὸς τὰ ῥυπαρὰ καὶ παλαιὰ ἔλκη καὶ δυσκατούλwτα καὶ ὅσα κατ' ἐπιρρευματισμὸν ἰχώρων δριμέων, ὅταν κατουλωθῇ, καὶ πάλιν ἀναξύεται· κηροῦ δρ.

1 12 7 ρκ', ῥητίνης τερεβινθίνης δρ. β', μάννης Λιβάνου δρ. μ', ἰοῦ ξυστοῦ δρ. ζ', τῆς ρίζης δρ. π', ἐλαίου παλαιοῦ δρ. ξ'. τὰ ξηρὰ τοῖς ὑγροῖς ἀναλαμβάνων χρῶ. αὕτη ἡ ἔμπλαστρος {καὶ} ἐνιεμένη μετὰ ῥοδίνου καὶ μέλιτος τὰ ἐν ῥώθωσιν ἔλκη καὶ ἐν στόματι θεραπεύει καὶ ἐν ὠτίοις.

1 12 8 ποιεῖ δὲ καὶ πρὸς τὰς ἐν αἰδοίοις καὶ δακτυλίοις διαθέσεις. τοῖς δὲ ἀστραγαλωτοῖς ἐκ μὲν τοῦ χυλοῦ πρὸς τὰς ἐν θώρακι γινομένας διαθέσεις, οἷς ἔμπυον καὶ φλέγμα δυσῶδες φέρεται· ἀνακαθαίρει γὰρ αὐτὰ καὶ κατουλοῖ.

1 12 9 κρόκου δρ. ιδ', κασσίας σύριγγος δρ. κ', βδελλίου δρ. δ', παρ' ἐνίοις β', ὀρόβων πεφρυγμένων καὶ σεσημένων δρ. η', ἀμυγδάλων πικρῶν κεκαθαυμένων δρ. η'. ταῦτα λεῖα ποιήσας παρέγχει τοῦ χυλοῦ τὰ ἐνδεχόμενα καὶ ποιεῖ τροχίσκους ἄγοντας ἀνὰ [δρ. α'] δίδου δὲ ἓνα πρῶι καὶ ἓνα εἰς κοίτην. διὰ δὲ τοῦ χυλοῦ τῶν μήλων τῆς βοτάνης σκευάζεται τροχίσκος πρὸς λιθιῶντας καὶ πρὸς φλεγμονὴν κύστεως καὶ ψωρίασιν· καὶ ὅσοις ἡ οὐρήθρα ἥλκωται, ὥστε μετὰ πόνου καὶ κατ' ὀλίγον οὐρεῖν, καλῶς ποιεῖ· καὶ τρυγῶδη ἢ πυῶδη φέρεται τὰ οὖρα· πετροσελίνου {σπέρμα} πηγάνου, δαύκου σπέρμα ἀνὰ δρ.

1 12 10 δ', κόστου δρ. η', πεπέρεως μακροῦ δρ. β'. λεῖα ποιήσας βάλλε μέλιτος Ἀττικοῦ καὶ τοῦ χυλοῦ τὸ αὐταρκες καὶ πλάσας τροχίσκους ἄγοντας ἀνὰ δρ. β' δίδου ἓνα ἐν οἶνου λευκοῦ κυάθοις γ'. τοῦτο τοὺς λίθους διαλύει καὶ ἐξωθεῖ καὶ τὰς σαρκώσεις ἀνακαθαίρει καὶ κατουλοῖ, ὅσα δυσούλwτα, ἐν ἡμέραις τρισίν, παρ' ἐνίοις δὲ ἐννέα. ἐκ δὲ τῆς ρίζης σκευάζεται μάλαγμα πρὸς χοιράδας καὶ ἀθερώματα καὶ στεατώματα καὶ εἰς ἀποστήματα καὶ πρὸς πάντα τὰ δυσδιάλυτα.

1 12 11 κηροῦ δρ. ρ', ῥητίνης τερεβινθίνης δρ. μ', Ἀμμωνιακοῦ θυμιάματος δρ. ιβ', κεδρίας δρ. ξ', τῆς ρίζης κεκομμένης καὶ σεσημένης δρ. π'. τὰ ξηρὰ τοῖς ὑγροῖς ἀναλαμβάνων χρῶ. αὕτη ἡ δύναμις τὰ σκληρὰ διαχέει, τὰ δὲ συνεστραμμένα ῥήσσει· ὅταν δὲ συρρήξη, χρῶ τῇ ἐκ τῆς κληματίτιδος ἀνιεμένη· καθαίρει γὰρ καὶ οὐλοῖ. Βοτάνη Διὸς εὐπατόριον λεγομένη, κατὰ δέ τινες

πενταδάκτυλος Ταύτης ὁ μὲν χυλὸς ποιεῖ ληθαργικοῖς· εἰς καταπότιον σκευάζεται δὲ οὕτως· στάχυος δρ.

- 2 4 1 β', κασσίας συρίγγος δρ. δ', ὀποπάνακος δρ. β', λυγιστικοῦ δρ. κ', μελανθίου δρ. δ'. ταῦτα ποιήσας λεῖα ἀναλάμβανε τῷ χυλῷ καὶ ποιεῖ καταπότια ἄγοντα ἡμίδραχμον καὶ δίδου {καὶ} μετὰ ὕδατος κυάθου α'. καὶ μετὰ ῥοδίνου σμιγνύμενος καὶ ἀλειφόμενος ὠφελεῖ. σκευάζεται δὲ καὶ διὰ τῆς ρίζης τροχίσκος πρὸς διαρροϊκοὺς καὶ λυεντερικοὺς καὶ εἰς πᾶσαν κοιλιακὴν διάθεσιν οὕτως· μύρτων λευκῶν δρ.
- 2 4 2 ιβ', ῥοῦ Συριακοῦ δρ. κδ', σιδίων ῥοᾶς κεκομμένων καὶ σεσημένων δρ. κδ', τῆς ρίζης τῆς βοτάνης δρ. κ'. ταῦτα λεῖα ποιήσας ἀναλάμβανε {έν} αὐστηροτάτῳ οἴνῳ καὶ ποιεῖ τροχίσκους ἄγοντας ἀνὰ δρ.
- 2 4 3 μίαν καὶ τοῖς μὲν πυρέσσουσι δίδου α' τροχίσκον ἐνιεῖς ὕδατι, τοῖς δὲ ἀπυρέτοις ἐν οἴνῳ ἴστησι γὰρ τὰ ῥεύματα τῆς κοιλίας παραχρῆμα. πλεῖον δὲ τοῦ ἐνὸς τροχίσκου μὴ δίδου, ἐπεὶ μέλλεισ ζητεῖν πάλιν πῶς χαλάσεις τὴν κοιλίαν. γίνεται δὲ καὶ διὰ τῆς ρίζης κολλούριον πρὸς λευκώματα καὶ πτερύγια καὶ ὀνύχια καὶ τὰ τοῦτοις παραπλήσια τὸν τρόπον τοῦτον· λίθου αἱματίτου πεπληγμένου δρ.
- 2 4 4 η', καδμείας κεκαυμένης δρ. δ', μολίσδου πεπληγμένου καὶ κεκαυμένου δρ. γ', κρόκου δρ. θ', τῆς ρίζης κεκομμένης καὶ σεσημένης δρ. κδ', σμύρνης δραχμὰς δ', κόμμεως δρ. η'. ταῦτα σκεύαζε ἐν οἴνῳ αὐστηρῷ καὶ χρῶ. ἐπιχρίομενον δὲ αἶρει ὑπώπια καὶ πᾶν πελιδνὸν καὶ λειχήνας καὶ τὰς γενομένας οὐλὰς λευκαίνει. Ἄρεως βοτάνη π ευδέκανοσ Ταύτης ὁ χυλὸς ἐνεργεῖ πρὸς τὰ τῶν ἰοβόλων θηρίων δῆγματα σκευαζομένου ἀκόπου τὸν τρόπον τοῦτον· μυελοῦ ἐλαφείου δρ.
- 2 5 1 μ', σαμψύχου δρ. ιβ', κυπῆρεως δρ. μ', χαλβάνης δρ. κδ', ῥητίνης τερεβινθίνης δρ. μ', ἐλαίου παλαιοῦ δρ. ιη', <τοῦ> χυλοῦ τῆς βοτάνης δρ. ξ'. {χυλῆσον} ταῦτα λεῖα ποιήσας ἔψε, ὡς λάβῃ γλοιοῦ πάχος, καὶ ἀπόθου. ὁ οὖν προαλειψάμενος οὐ μὴ δηχθῆσεται ποτε. γίνεται δὲ καὶ καταπότιον διὰ <τοῦ> χυλοῦ πρὸς τοὺς δεδηγμένους ὑπὸ τῶν προγεγραμμένων ἐρπετῶν οὕτως· ἀμώμου δρ.
- 2 5 2 δ', σμύρνης δρ. δρ. δ', ξυλοκινναμώμου δρ. ζ', καρδάμου σπέρμα <τοσ> δρ. ιζ', μέλιτος Ἀττικοῦ δρ. ιζ'. ταῦτα ἀναλάμβανε τῷ χυλῷ καὶ λεῖα ποιήσας ἀνάπλασε καταπότια ἄγοντα ἀνὰ δρ. μίαν καὶ δίδου <α'> ἐνιεῖς ἐν κυάθοις τέτρασιν οἴνου μέλανος καὶ ἀνάγκαζε τρέχειν. ἐκ δὲ τῆς ρίζης σκευάζεται τροχίσκος πρὸς ἰκτερικοὺς—θεραπεύει δὲ καὶ ὕδρωπικοὺς—οὕτως· λίθου χελωνίτου κεκαυμένου καὶ πεπληγμένου δρ.
- 2 5 3 η', σιλφίου δρ. ιβ', λίθου αἱματίτου δρ. δ', μέλιτος πικροῦ δρ. η', τῆς ρίζης δρ. ζ' ἢ β', ὡς ἔνιοι. ταῦτα <λεῖα> ποιήσας {καὶ} ἀναλάμβανε οἴνῳ τεθαλασσομένῳ καὶ πλάσας τροχίσκους ἄγοντας ἀνὰ δρ. α' δίδου <α'> τοῖς μὲν ἀπυρέτοις σὺν οἴνῳ τεθαλασσωμένου κυάθοις γ', τοῖς δὲ πυρέσσουσιν ἐν ὕδατι. κατασκευάζεται δὲ καὶ ἔμπλαστρος πρὸς ταῦτα καὶ διακοπὰς νεύρων καὶ τριήμερον παρακολλᾷ οὕτως· κηροῦ δρ.
- 2 5 4 η', σαρκοκόλλης δρ. ιζ', ῥητίνης ξηρᾶς δρ. μ', λιβάνου ἄρρενος δρ. ιβ', στέατος ταυρείου δρ. κδ', καστορίου δρ. κ', τῆς ρίζης τῆς βοτάνης δρ. η', ἐλαίου κικίνου δρ. θ'. τὰ ξηρὰ τοῖς ὕγρας ἀναλαμβάνων χρῶ. Ἀφροδίτης βοτάνη πανάκεια ὑπὸ δέ τινων πλοκαμὶς λέγεται, ὑπὸ δὲ ἐνίων καλλίτριχον, λέγεται δὲ καὶ ἡράκλειον.
- 2 6 1 Ταύτης ὁ χυλὸς ἱκανὰς καὶ μεγίστας ἔχει δυνάμεις, οὐκ ἐλάττονας δὲ καὶ ἡ ρίζα· τῷ γὰρ χυλῷ αὐτῆς μετὰ ῥοδίνου ὅς ἂν χρῆσι τὴν ὄψιν, ἐπικαλεσάμενος τὴν θφᾶλσιν τοῦ δοῦναι αὐτῷ χάριν, ἡδέως θεωρηθήσεται ὑπὸ πάντων ἀνθρώπων ἐν ἐκείνῃ τῇ ἡμέρᾳ, μάλιστα δὲ ὑπ' ἐκείνων, οὓς ἂν ἐπ' <ιχρίομενος> ὀνόματι εἴπῃ· εἰ δέ τις ἀλείψεται τὰς κόμας μετὰ μύρου τοῦ

λεγομένου νάρδου, μέλαιναι λίαν διαμενουσι αἱ τρίχες αὐτοῦ εἰς πάντα χρόνον· οὐ μὴν ἀλλὰ καὶ πυκνότεραι καὶ αὐξητικώτεραι γίνονται.

2 6 4 σκευάζεται δὲ <καὶ ἔμπλαστρος> τὰ ὑγρά ἢ τὰ λευκώματα ἐπὶ τῶν ὀφθαλμῶν μελαίνουσα, ὁμοίως δὲ καὶ τοὺς γλαυκοφθάλμους ποιοῦσα μελανοφθάλμους οὕτως· ἀκακίας μελαίνης δρ. β', μίσεως δρ. δ', χαλκάνθου δρ. α', χάλκου κεκαυμένου δρ. α', κρόκου δρ. α'. ταῦτα λεῖα ποιήσας ἔμβαλε τῷ χυλῷ, ὥστε γενέσθαι μέλιτος πάχος, καὶ χρῶ. τοῦτο ἐν τῇ ὑστέρᾳ τὰς διαθέσεις πάσας θεραπεύει.

2 6 5 αὕτη μὲν ἢ διὰ τοῦ χυλοῦ χρήσις. σκευάζεται δὲ διὰ τῆς ρίζης τροχίσκος, ὃν ἐάν τις προπιῶν πότιμον δηλητήριον <ἢ> φάρμακον ἢ εἰληφώς, οὐ μὴ κακὸν πάθῃ· ἀλλὰ καὶ μετὰ τὸ φαρμακευθῆναι ἐάν τις εὐθέως πῖνῃ τὸν τροχίσκον, ἀπαλλαγῇσεται.

2 6 6 σμύρνης δρ. η', ἀλόης δρ. δ', κορίου σπέρματος δρ. ιβ', κρόκου δρ. η', ἀνίσου σπέρματος δρ. ιβ', ὀποπάνακος δρ. η', μέλιτος Ἀττικοῦ δρ. κ', τῆς ρίζης τῆς βοτάνης λεπτοποιηθείσης δρ. η'. ταῦτα λεάνας ἐπιμελῶς ἀναλάμβανε οἶνῳ τεθαλασσωμένῳ καὶ ποιεῖ τροχίσκους ἄγοντας ἀνά δρ. α' καὶ τοῖς μὲν μήπω πεφαρμακευμένοις δίδου <ἓνα> σὺν οἶνου κυάθοις β', τοῖς δὲ πεφαρμακευμένοις δύο ἐν οἶνου κυάθοις τέτταρσιν. σκευάζεται δὲ καὶ ἔμπλαστρος πρὸς τὰ ἐν τῇ κεφαλῇ γινόμενα τραύματα, ὥστε τριχοφυεῖν· καδμίας κεκαυμένης καὶ πεπληγμένης δρ.

2 6 7 ιβ', λιθαργύρου δρ. κ', μάννης Λιβάνου δρ. ιβ', στέατος ταυρείου δρ. κ', κηροῦ δρ. ξ', ῥητίνης ξηρᾶς καὶ ὑγρᾶς δρ. ξ', ἰοῦ χαλκοῦ δρ. η', ἐλαίου παλαιοῦ δρ. ο', τῆς ρίζης κεκομμένης καὶ σεσημένης δρ. ρ'. τὰ ξηρὰ μὲν τοῖς ὑγροῖς ἀναλαμβάνων χρῶ. γίνεται καὶ ἐπίχρισμα ταῖς γυναιξὶ τοῦ προσώπου, ὥστε ῥυτίδας μὴ εἶναι, λευκὸν δὲ καὶ τετανδὸν τὸ πρόσωπον· αἶρει δὲ καὶ ἐξανθήματα πάντα.

2 6 8 λυκίου Ἰνδικοῦ δρ. κ', τινὲς δὲ μέλι οὐκ ἔχουσιν, μέλιτος πικροῦ δρ. κ', ἔλλεβόρου λευκοῦ δρ. μ', μελιώτου ποντικοῦ δρ. μ', τῆς ρίζης τῆς βοτάνης κεκομμένης καὶ σεσημένης δρ. ξ', ὄξους δριμυτάτου ξέστην ἓνα. ταῦτα λεῖα ποιήσας ἔψε, ἕως γένηται γλοιοῦ πάχος· εἶτα χρῶ. Ἑρμοῦ βοτάνη φλόμος· ἡ αὕτη λέγεται καὶ Ἑρμοῦ ῥάβδος ἀγαθή.

2 7 1 σκευάζεται δὲ διὰ τοῦ χυλοῦ αὐτῆς ἄκοπον, ᾧ ἐάν τις ἀλείψῃται εἰς ὁδηπορίαν πορευόμενος ἢ ἄλλην ἐργασίαν κοπηρὰν μετερχόμενος οὐ κοπωθήσεται· ποιεῖ δὲ καὶ τοῖς δρομεῦσι καὶ πᾶσι τοῖς ἀγωνιζομένοις εὐκίνητα καὶ ἰσχυρὰ τὰ μέλη τοῦ σώματος. ἐάν δὲ καὶ κεκοπωμένος ἀλείψῃται τις, πέπαυται τοῦ κόπου. Σαμψύχου δρ. ιβ', μυελοῦ ἐλαφείου δρ. μ', ῥητίνης τερεβινθίνης δρ. μ', ἐλαίου παλαιοῦ δρ. ξ', τοῦ χυλοῦ τῆς βοτάνης ξέστην ἓνα, χαλβάνης δρ. η', κηροῦ δρ. ξ'. ἔψε, ἕως ἂν γένηται γλοιοῦ πάχος, καὶ χρῶ. τούτου τοῦ χυλοῦ ἐὰν νῆστις ῥοφήσῃ τις καὶ τὸν αελ'ν ἐπικαλέσῃται τὸν εἰλεβ'ν ἐτοιμότητος γίνεται ἐν τῷ λαλεῖν καὶ πιστικώτατος.

2 7 3 διὰ δὲ τῆς ρίζης ἔμπλαστρος σκευάζεται, ἣτις βέλη καὶ σκολόπας καὶ τὰ δυσκόμιστα τῶν ὀστέων ἐπισπᾶται· γίνεται δὲ τὸν τρόπον τοῦτον· κηροῦ δρ. π', ῥητίνης τερεβινθίνης δρ. μ', χαλβάνης δρ. κ', ἐλαίου ὀμφακίνου δρ. μ', τῆς ρίζης κεκομμένης καὶ σεσημένης δρ. π'. τὰ ξηρὰ τοῖς ὑγροῖς ἀναλαμβάνων χρῶ. Ἐχεις ἐν βραχεὶ συντάγματι παραδεδομένην σοι πᾶσαν θεραπείαν παντὸς πάθους.

2 epil 2 ἐν σοὶ οὖν τὸ λειπόμενόν ἐστιν κατασκευάζειν τε τὰ προγεγραμμένα καὶ τὸν ἐξ ἑμοῦ λόγον φυλάξασθαι, ὥστε ἀνθρώπῳ μηδενὶ ἀμαθεῖ παραδιδόναι τὴν γραφὴν ταύτην. ἐλθοῦσα γὰρ εἰς πλείονων χεῖρας αὕτη ἢ βίβλος τὸ φιλόλογον καὶ θαυμαστὸν τῆς καθόλου ἱατρικῆς ἐπιστήμης ἐπίτευγμα περικόψει.

2 epil 4 οὐκέτι γὰρ οὔτε διαφοροὺς αἱρέσεις ἱατρικῆς ἀσκήσουσιν ἄνθρωποι οὔτε μὴν τὰ τῶν ἀρχαίων ἱατρῶν συντάγματα ποθήσουσιν μετιέναι, ἀλλ' ἀμεληθήσεται τῶν τοσούτων ἀνδρῶν καὶ τηλικούτων ὁ κόπος διὰ τὸ πολὺ τῆς ἀπὸ τοῦ παρόντος συντάγματος εὐχερείας ὡς εἴρηται

παντὸς σωματικοῦ πάθους θεραπευθήσεσθαι δυναμένου . παραινῶ δέ σοι ἐν ἀπορρήτοις ἔχειν τὴν γραφὴν ταύτην· ἔπειτα σύνταγμα ὡς πλεῖστα καὶ κάλλιστα πάσης αἰρέσεως καταβάλλεσθαι, ἵνα τὸ φιλόλογον τῆς σεπτῆς ἐπιστήμης πλεονάσῃ μᾶλλον.

2 epil 6 βοτάναι δὲ <εἰς> τὰς προγεγραμμένας χρεῖας χρήσιμοι αἱ ἀπὸ Αἰγύπτου καὶ Ἀραβίας καὶ Συρίας καὶ Ἀσίας, ἔτι δὲ καὶ Ἰταλίας· τὰ κλίματα γὰρ ταῦτα θερμότατα τῶν λοιπῶν ὅμοιον εἶναι. οὐδὲν γὰρ τῶν ἐπὶ τῆς γῆς δίχα παρεισδύσεως πνεύματος δυνατόν ἐστιν αὔξεσθαι.

2 epil 7 ἐν μὲν οὖν τοῖς ψυχροτέροις τῶν κλιμάτων πυκνουμένων τῶν ἐν ταῖς βοτάναις πόρων καὶ τούτων διὰ τὴν παχύτητα παρείσδυσιν ἔχειν ἱκανὴν μὴ δυναμένων ἐλαττοῦσθαι αἱ βοτάναι ταῖς δυνάμεσι καθίστανται, ἐν δὲ τοῖς προειρημένοις κλίμασι διὰ τὴν ἀραιότητα περισσότερον εἰς ἑαυτὰς ἔλκουσι τὸν ζωτικὸν ἀέρα, ὥστε τὴν δύναμιν ἔχειν δραστικωτέραν. οἶμαι δέ σου τὴν ψυχὴν τεθηπέναι δοκοῦντα ἀτελεῖ μὴ παρεμφαίνειν τὰ τῆς ἐπιστήμης ἐνεργήματα.